



TRIBUNAL GHAL TALBIET ZGHAR

**GUDIKATUR DR.
JOSEPH BONNICI**

Seduta tat-23 ta' Frar, 2006

Talba Numru. 650/2003

Korporazzjoni Enemalta

Vs

Casa Raymond u Electro Company Limited

It-Tribunal,

Ra l-avviz fl-ismijiet premissi prezentat fit-28 ta' Marzu 2003 fejn is-socjeta` attrici talbet sabiex il-konvenuti jhallsu s-somma ta' Lm1356.30 (elf tlett mija sitta u hamsin Lira Maltin u tletin centezmu) rapprezentanti danni kkagunati f'*underground high tension cable*.

Fl-Avviz tat-talba intqal li:-

Rapprezentanti danni minnkom ikkagunati f' 'underground high tension cable' propjeta` tal-Korporazzjoni attrici quddiem Clare's sub-station, St George's Road, San Giljan, fl-4 ta' Settembru 2001.

Kopja Informali ta' Sentenza

Bl-ispejjez u bl-imghax mid-data ta' l-incident sad-data ta' l-effettiv pagament kontra l-konvenuti ingunti ghas-subizzjoni.

Ra r-risposta tal-konvenut Raymond Casa u tas-socjeta` konvenuta Electro Company Limited fejn inghad:-

Preliminarjament illi huwa mhuwiex il-legittimu kontradittur stante li huwa ma' jiggestix in-negozju tieghu f'ismu propju, izda f'isem is-socjeta` tieghu.

Illi fil-meritu u bla pregudizzju ghall-ewwel eccezzjoni, it-talbiet attrici huma infondati fil-fatt u fid-dritt billi ma` saret l-ebda hsara fil-high tension cable tal-Korporazzjoni mill-esponenti, u ghalhekk it-talba attrici ghandha tigi michuda bl-ispejjes.

Salv eccezzjonijiet ohra.

Sema` x-xhieda u ezamina d-dokumenti.

Ikkonsidra:

Jibda biex jinghad illi s-socjeta` Electro Company Limited kif notifikata u pprezentata minn Yogakim Caruana m'ghandha x'taqsam xejn mat-talbiet attrici. Dana huwa konfermat sia mill-affidavit tieghu stess a Fol 9 tal-process u sia mix-xhieda ta' Raymond Casa li s-socjeta` Electro Company Limited tappartjeni lilhu u mhux lill-istess.

Illi jirrizulta mill-provi prodotti li, inqatgha d-dawl fl-4 ta' Settembru tas-sena elfejn u wiehed (4/9/2001) go San Giljan u d-difett gie rintraccjat ghal vicinanza tal-Korporazzjoni stess f' Saint George's Road, San Giljan.

Illi rrizulta li sar xoghol ta' thaffir fil-vicinanze tal-istess sub-station fejn irrizulta li kien hemm cable bil-hsara u sar xoghol ta' thaffir sabiex jigi ffissat earth electrode da parti tal-konvenut fuq struzzjonijiet tas-sid id-dar fejn kien qed jahdem.

Jirrizulta mix-xhieda moghtija mill-istess konvenut Raymond Casa a Fol 48 ghas-segwenzi tal-process illi kellhu diffikulta sabiex isib post adatt sabiex issir toqba ghal electrode, peress illi l-art kienet slivellata u l-post kien terrazzat u f' dawg ic-cirkostanzi setgha jiffronta hdejh kieku ghamila gewwa. Fil-parapett ma setghetx issir lanqas ghax kien kollhu vojtt u ghalhekk gie deciz li jaghmilha taht il-parapett minn fuq il-bankina. Aktar u aktar minhabba illi hdejh kien hemm sub-station. Ha prekawzjoni fis-sens li ma kienux addejjin xi servizzi u naturalment tabelli ma kienx hemm u taqqab normali bit-trapan ta' zewg metri. Waqt illi kien qed jahdem, kurrent ta' elettriku kien hemm. Irrizulta li wara li fethu l-bokka tal-cable, illi l-electrode kien ezatti ma genba. Dana jirrizulta anki min ezamijiet vizwali li saru sia min-nies tal-Korporazzjoni attrici u sia mill-istess konvenut u mir-ritratti esibiti miz-zewg partijiet.

Illi jirrizulta li l-konvenut huwa espert f'din il-materja biex jaghmel dan ix-xoghol u xoghol konness ma` l-elettriku. Ex admissis jirrizulta illi baqa f'diffikultajiet ta' natura infrastrutturali biex isib post biex jaghmel l-electrode. Kif stqarr hu stess hija preferenza tieghu li dawn isiru fuq gewwa pero` f'dan il-kaz ma setghax. Messu kien jaf illi l-ezistenza ta' sub station adjacenti ghal propjeta tal-klient tieghu l-grad ta' prekawzjoni waqt osservanza ta' regolamenti kellhu jkun akbar f'dan il-kaz, tenut kont ukoll tal-esperjenza tieghu. Billi wiehed jhares lejn xi tabelli jew marki biss dana ma kienx bizzejjed fic-cirkostanzi. Vera illi biex thaffer toqba biex taghmel earth electrode ma hemmx bzonn permessi, pero' dan dejjem fuq gewwa. Jerga jigi ribadit illi qed tithaffer toqba f'dawk ic-cirkostanzi specjali tal-konfigurazzjoni tal-istess art u ezattament hdejn il-propjeta` tal-klijent tezisti sub station, allura l-istess konvenut kellhu joqghod attent. Il-fatt ta' ezistenza ta' sub station tikkomporta maghha ezistenza maghha wkoll ta' cables li qed jghaddu minnha biex tidistribwixxi l-kurrent elettriku.

Ezami okulari fil-kaz odjern ma kienx wiehed sufficjenti u lanqas ezawrjenti ghax bilfors f'dawk l-akwati kien hemm il-cables ghaddejin. Vera li l-cable ta' hdax il-elf volt kieku

missu fit-trapan kien jispara mill-ewwel, pero' f'dawn ic-cirkostanzi saret hsara lill-cable li mhux necessarjament kienet tinvolgi titqib tieghu. Jigi rilevat semplicement illi qabel ma ghamel ix-xoghol l-istess konvenut ma kien hemm l-ebda problemi ta' xejn rigward servizz ta' l-elettriku. Il-hsara rrizultat wara li sar ix-xoghol tat-thaffir mill-istess konvenut. Jigi ribadit illi l-oneru tal-attur f'kawza simili huwa illi jipprova l-kaz tieghu fuq bilanc ta' probabilitajiet u mhux ta' possibilitajiet. Fil-kaz odjern it-Tribunal huwa ta' l-oppinjoni illi dan il-karigu gie minnha esegwit a skop ta' prova ta' responsabbilta tal-konvenut.

Illi l-quantum tal-talba ma gietx kontestata u ghalhekk qed jigi akkordat.

Jiddeciedi billi jilqa` t-talbiet attrici, jichad l-eccezzjonijiet tal-konvenut Raymond Casa u jilqa` l-eccezzjoni tal-konvenut Yohakim Caruana f'isem Electro Company Limited u jikkundanna lill-Raymond Casa jhallas is-somma ta' elf, tlett mija u sitta u hamsin lira Maltin u tletin centezmu (Lm1356.30) lil Korporazzjoni attrici, bl-interessi pagabbli mir-rendikont tal-avviz, cioe mill-ghoxrin ta' Marzu tas-sena elfejn u tlieta (20/3/2003) sad-data tal-pagament effettiv. Tillibera lis-socjeta` Electro Company Limited mill-osservanza ta' gjudizzju u tikkundanna lill-konvenut Raymond Casa jhallas l-ispejjes dovuti.

< Sentenza Finali >

-----TMIEM-----